



QRickit

4207CH02

2

میرا بھائی

امجد اور اس کی بہن ثنا پڑھنے کے ساتھ ساتھ ہر کھیل کود میں بھی حصہ لیتے تھے۔ امجد بہت ہنس مکھ اور شرارتی تھا۔ اس نے سائیکل چلانی سیکھ لی تھی۔ اب تیرنے کی مشق کر رہا تھا۔ پڑھنے لکھنے میں بھی امجد تیز تھا۔ ثنا اپنے بھائی سے زیادہ ہوشیار تھی۔ وہ جماعت میں ہر سوال کا جواب دینے کے لیے تیار رہتی۔

اکمل اپنے چچا زاد بھائی امجد اور ثنا کی خوبیوں پر خوش ہوتا لیکن اپنی کمی کا احساس کر کے اداس ہو جاتا۔ وہ بھی یہ سب کام کرنا چاہتا تھا جو امجد اور ثنا کرتے تھے۔




ایک حادثے میں اکمل کی ٹانگوں پر شدید
چوٹ آئی تھی۔ تب سے وہ ایک وہیل چیئر پر
بیٹھا رہتا۔ وہ خود کو معذور سمجھ کر کسی سرگرمی میں
حصہ نہ لیتا۔



امجد اور ثنا چاہتے تھے کہ اکمل بھی ہر کھیل
میں حصہ لے۔ لیکن اکمل کو لگتا کہ وہ نہیں کر پائے گا۔ ایک دن دونوں بھائی بہن
اکمل کو اپنے اسکول کے ساتھی درشن سے ملانے لے گئے۔ درشن آنکھوں سے
دیکھ نہیں سکتا تھا۔ اس کے ہاتھ بھی مڑے ہوئے تھے۔ درشن ان تینوں سے بہت
خوش ہو کر ملا۔ اس نے امجد اور ثنا کے کہنے پر اپنے پیروں سے ایک چٹائی بن
کر دکھائی۔ اس کے پیر بہت تیزی سے چل رہے تھے۔ وہ دیکھے بنا بھی بالکل
صحیح صحیح بنائی کر رہا تھا۔ درشن سے مل کر اکمل
کا حوصلہ بڑھ گیا۔ اس نے دوڑ میں حصہ
لینے کا فیصلہ کیا۔



اکمل کو احساس ہوا کہ
معذوری کوئی چیز نہیں ہوتی۔ اگر
دل میں حوصلہ ہو تو ہم اپنی دنیا کو
خوش گوار بنا سکتے ہیں۔



مشق



پڑھیے اور سمجھیے

خوش رہنے والا، خوش مزاج

ہنس مکھ

اچھائی

خوبی

واردات، واقعہ

حادثہ

بہت زیادہ

شدید

پھیوں والی کرسی

وہیل چیئر

مجبور، لاچار

معذور

کام، کوشش

سرگرمی

ہمت

حوصلہ

اچھا/ اچھی، پسندیدہ

خوش گوار



اساتذہ کے لیے ہدایات:


- استاد بچوں کو تصویروں کے ذریعے اندازہ لگا کر کہانی سننے اور سنانے کا موقع دیں۔
- کہانی کی بلند خوانی کرائی جائے۔





سوچیے اور بتائیے

1. تینوں بہن اور بھائیوں میں سب سے زیادہ ہوشیار کون تھا؟
2. اکمل کی اداسی کی کیا وجہ تھی؟
3. امجد اور ثنا کیا چاہتے تھے؟
4. درشن نے چٹائی کس طرح بُنی؟
5. اکمل کو درشن سے مل کر کیا احساس ہوا؟



خالی جگہوں میں مناسب لفظ لکھیے

- احساس درشن حوصلہ شدید بُنائی
1. ایک حادثے میں اکمل کی ٹانگوں پر چوٹ آئی تھی۔
 2. آنکھوں سے دیکھ نہیں سکتا تھا۔
 3. وہ دیکھے بنا بھی بالکل صحیح صحیح کر رہا تھا۔
 4. اکمل کو ہوا کہ معذوری کوئی چیز نہیں ہوتی۔
 5. اگر دل میں ہو تو ہم اپنی دنیا کو خوش گوار بنا سکتے ہیں۔



دیے ہوئے جملوں کے سامنے صحیح (✓) یا غلط (x) کا نشان لگائیے



1. امجد اور ثنا ہر کھیل سے دور رہتے۔



2. پڑھنے لکھنے میں امجد تیز تھا۔



3. اکمل اپنے بھائیوں کی خوبیوں پر خوش ہوتا تھا۔



4. ایک حادثے میں اکمل کی ٹانگوں پر معمولی چوٹ آئی تھی۔



5. درشن آنکھوں سے دیکھ نہیں سکتا تھا۔



حصہ 'الف' اور 'ب' کے صحیح جوڑ ملائیے

(ب)	(الف)
اداس	امجد
ناہینا	ثنا
ہنس مکھ	اکمل
ہوشیار، حاضر	درشن






تصویر دیکھ کر بچوں کے نام لکھیے



.1



.2



.3



.4



اپنے تین دوستوں سے پوچھ کر لکھیے کہ انہیں کون سا کھیل پسند ہے؟

کھیل کا نام

دوست کا نام

..... .1

..... .2

..... .3



سائیکل کی تصویر بنائیے اور اس کے حصوں کے نام لکھیے

© NCERT
not to be republished





شنا کو اس کے بھائی تک پہنچائیے

